

അനുബന്ധം-1

31-08-2022-ലെ ചോദ്യം നമ്പർ 1(*121)-ന്റെ ഉത്തരത്തിന്റെ ബാക്കിഭാഗം.

ഇടനിലക്കാരുടെ ചൂഷണത്തിൽനിന്നും കർഷകരെ രക്ഷിക്കുന്നതിനും ഉൽപ്പന്നങ്ങൾക്ക് മെച്ചപ്പെട്ട വില ലഭ്യമാക്കുന്നതിനും ഇവ സഹായിക്കുന്നു. പ്രതിവർഷം 1 ലക്ഷം മെട്രിക് ടൺ പഴം പച്ചക്കറികളുടെ വിപണനം പ്രസ്തുത വിപണികളിലൂടെ നടത്തിവരുന്നു. കേരള ഫാം ഫ്രഷ് പഴം, പച്ചക്കറികൾക്ക് അടിസ്ഥാനവില നടപ്പിലാക്കുന്നതിന് വി.എഫ്.പി.സി.കെ.-യുടെ 250 സ്വാശ്രയ കർഷക സമിതികളാണ് കൃഷി വകുപ്പിന്റെ കീഴിൽ സംഭരണകേന്ദ്രങ്ങളായി പ്രവർത്തിക്കുന്നത്. ഇവയുടെ സംഭരണത്തിനും വിപണനത്തിനും ആവശ്യമായ സ്ഥലം, വിപണി മന്ദിരങ്ങൾ, താൽകാലിക ട്രേഡിംഗ് ഷെഡ്ഡുകൾ, ഉൽപ്പന്നങ്ങൾ തൂക്കുന്നതിനാവശ്യമായ ഇലക്ട്രോണിക് ത്രാസ്സുകൾ എന്നിവ വി.എഫ്.പി.സി.കെ. ലഭ്യമാക്കുന്നു. കർഷകരിൽനിന്നും സംഭരിക്കുന്ന ഉൽപ്പന്നങ്ങൾ കാർഷിക വികസന കർഷകക്ഷേമ വകുപ്പിന്റെ നിയന്ത്രണത്തിൽ പ്രവർത്തിക്കുന്ന വിവിധ 'എ' ഗ്രേഡ് ക്ലസ്റ്ററുകൾ, ഇക്കോഷോപ്പുകൾ, ആഴ്ച ചന്തകൾ, കാർഷിക മൊത്തവ്യാപാര വിപണികൾ,

ഹോർട്ടികോർപ്പ് വിപണികൾ, വി.എഫ്.പി.സി.കെ. വിപണികൾ തുടങ്ങിയ വിപണികളിലൂടെ വിപണനം നടത്തിവരുന്നു.

(ഡി) പഴം, പച്ചക്കറി സംഭരണത്തിനായി ഉൽപ്പാദന കേന്ദ്രങ്ങളിൽ ചില്ലർ സ്റ്റോറേജുകൾ സ്ഥാപിക്കുന്നകാര്യം സർക്കാർ പരിഗണനയിലാണ്. 2022-23 സാമ്പത്തിക വർഷത്തിൽ ഇടുക്കി ജില്ലയിൽ വട്ടവട, കാന്തല്ലൂർ മേഖലയിൽ ഉൽപ്പാദിപ്പിക്കുന്ന പച്ചക്കറികൾ കേടുകൂടാതെ സൂക്ഷിക്കുന്നതിന് കോൾഡ് ചെയിൻ സ്ഥാപിക്കുന്നതിനായി 185 ലക്ഷം രൂപ വകയിരുത്തിയിട്ടുണ്ട്. വട്ടവടയിൽ ഒരു പ്രീ-കൂളിംഗ് കേന്ദ്രവും എറണാകുളം, കോഴിക്കോട്, തിരുവനന്തപുരം ജില്ലകളിൽ 3 കോൾഡ് ഔട്ട്ലെറ്റുകൾ സ്ഥാപിക്കുന്നതിനും ഹോർട്ടികോർപ്പിന്റെ കോൾഡ് സ്റ്റോറേജ് നവീകരിക്കുന്നതിനുമാണ് തുക വകയിരുത്തിയിട്ടുള്ളത്.

വി.എഫ്.പി.സി.കെ.-യുടെ ആഭിമുഖ്യത്തിൽ വയനാട്, തൃശ്ശൂർ എന്നീ ജില്ലകളിൽ അപ്പേഡയുടെ ധനസഹായത്തോടെ രണ്ട് പായ്ക്ക് ഹൗസുകൾ സജ്ജീകരിച്ചിട്ടുണ്ട്. ഇവിടെ പച്ചക്കറികൾ ശീതീകരിച്ച് സൂക്ഷിക്കുന്നതിനുള്ള സംവിധാനം സജ്ജമാക്കിയിട്ടുണ്ട്. തൃശ്ശൂർ ജില്ലയിലെ മരോട്ടിച്ചാൽ സ്വാശ്രയ കർഷക സമിതിയോടനുബന്ധിച്ച് പ്രവർത്തിക്കുന്ന പ്രൈമറി പ്രോസസിംഗ്

സെന്ററിൽ 2 ടൺ ശേഷിയുള്ള കോൾഡ് സ്റ്റോറേജ് ആരംഭിക്കുന്നതിനുള്ള പ്രോപ്പോസൽ ആർ.കെ.വി.വൈ. പദ്ധതിയിലുൾപ്പെടുത്തി അംഗീകാരത്തിനായി സമർപ്പിച്ചിട്ടുണ്ട്. ഇതിനപുറമെ, ശീതകാല പഴം, പച്ചക്കറികൾ കേടുകൂടാതെ സൂക്ഷിക്കുന്നതിന് 10 മെട്രിക് ടൺ ശേഷിയുള്ള കൂൾ ചേമ്പർ ഫെസിലിറ്റി സ്ഥാപിക്കുന്നതിനുള്ള പ്രോപ്പോസൽ തയ്യാറാക്കിയിട്ടുണ്ട്.

പഴം, പച്ചക്കറികൾ കർഷകരിൽനിന്നും യഥാസമയം ശേഖരിച്ച് ഗുണമേന്മയോടെ വിപണ കേന്ദ്രങ്ങളിലെത്തിക്കുവാൻ കൃഷി വകുപ്പ് നൽകിയ ശീതീകരണ സംവിധാനമുള്ള 19 റീഫർവാനുകളുടെ പ്രവർത്തനവും ഉപയോഗപ്പെടുത്തുന്നതിനുള്ള നടപടികൾ കൃഷി വകുപ്പ് കൈക്കൊണ്ടിട്ടുണ്ട്.

അനുബന്ധം - 2

31-08-2022-ലെ നക്ഷത്രചിഹ്നമിട്ട ചോദ്യം നമ്പർ (*122)-ന്റെ ബാക്കിഭാഗം.

പ്രമുഖ വ്യവസായങ്ങളുടെ പങ്കാളിത്തത്തോടുകൂടി നടത്തപ്പെടുന്ന ഈ കോഴ്സുകൾ പഠിതാക്കളിൽ ഹയർ ഓർഡർ ഇൻഡസ്ട്രി റെലവന്റ് സ്കിൽസ് (Higher Order Industry Relevant Skills) നൽകി അവരുടെ തൊഴിൽ സാധ്യതകൾ വർദ്ധിപ്പിക്കുവാൻ സഹായിക്കുന്നു. അസാപ്പിന്റെ പ്ലേസ്മെന്റ് പോർട്ടലിലൂടെ നൈപുണ്യം സിദ്ധിച്ച വിദ്യാർത്ഥികൾക്ക് തൊഴിലും ലഭ്യമാക്കുന്നു.

(സി) സംസ്ഥാന സ്കിൽ എക്കോ സിസ്റ്റം സൃഷ്ടിക്കുന്നതിന് കേന്ദ്ര തൊഴിൽ നൈപുണ്യ വികസന മന്ത്രാലയത്തിന് കീഴിലുള്ള നാഷണൽ കൗൺസിൽ ഫോർ വൊക്കേഷണൽ എഡ്യൂക്കേഷൻ ട്രെയിനിംഗ്, ഉന്നത വിദ്യാഭ്യാസ വകുപ്പിന്റെ കീഴിലുള്ള അസാപ്പ് കേരളയെ അസ്സെസ്സ്മെന്റ് ഏജൻസിയായും അവാർഡിംഗ് ബോഡിയായും നിശ്ചയിച്ചിട്ടുണ്ട്. ദേശീയ തലത്തിലുള്ള 'ഡ്യൂവൽ റെക്കഗ്നിഷൻ' പദവിയാണ് ഇതിലൂടെ ലഭിച്ചത്. കഴിഞ്ഞ പത്തു വർഷങ്ങളായുള്ള വ്യത്യസ്ത തൊഴിൽ മേഖലകളിലുള്ള അസാപ്പ് കേരളയുടെ തൊഴിൽ നൈപുണ്യ പരിശീലനം ഇതിലൊരു

പ്രധാന നേട്ടമാണ്. രാജ്യത്തെ മുഴുവൻ തൊഴിലധിഷ്ഠിത കോഴ്സുകളും എൻ.എസ്.ക്യൂ.എഫ് നിലവാരത്തിലേയ്ക്ക് ഉയർത്തുന്നതിന്റെ ഭാഗമായി കേരളത്തിൽ സ്കിൽ എകോ സിസ്റ്റം സൃഷ്ടിച്ചെടുക്കാനുള്ള ദൗത്യമാണ് അസാപ് കേരള വഹിക്കുക. കേരളത്തിലെ തൊഴിൽ പരിശീലന കേന്ദ്രങ്ങളുടെ മികവിനും ഏകോപനത്തിനും ഇത് വളരെ ഉപകരിക്കും. ഇത്തരമൊരു അംഗീകാരം ലഭിച്ച സംസ്ഥാനത്തെ ഏക ഏജൻസിയാണ് അസാപ് കേരള. ഇതിലൂടെ സംസ്ഥാനത്തെ തൊഴിൽ നൈപുണ്യ പരിശീലന സ്ഥാപനങ്ങളെ അസാപ് കേരളയിലൂടെ അക്രഡിറ്റ് ചെയ്യുവാനും, അവരുടെ കോഴ്സുകൾ അഫിലിയറ്റ് ചെയ്യുവാനും അതിലൂടെ ഇവയുടെ മികച്ച പ്രവർത്തനവും ഗുണമേന്മയും ലക്ഷ്യമിടുന്നു.

അസാപ് കേരളയുടെ പ്രധാന നേട്ടങ്ങൾ

1. നീതി ആയോഗിന്റെ ബെസ്റ്റ് പ്രാക്ടീസ് ഇൻ സ്കില്ലിങ്ങ് പരാമർശം
2. ഏഷ്യൻ ഡെവലപ്മെന്റ് ബാങ്കിന്റെ ജെൻഡർ ആക്ഷൻ പ്ലാൻ നടപ്പിലാക്കിയ മികച്ച പ്രൊജക്ടിനുള്ള അംഗീകാരം
3. ഇന്ത്യ സ്കിൽസ് റിപ്പോർട്ട് 2022 പ്രത്യേക പരാമർശം എന്നിവയാണ്.

09.40- 09.50

അനുബന്ധം -3

31-08-2022-ലെ നക്ഷത്രചിഹ്നമിട്ട ചോദ്യം നമ്പർ (*123)-ന്റെ ബാക്കിഭാഗം.

അടിസ്ഥാന സൗകര്യ വികസന പദ്ധതികളുടെ വിശദാംശങ്ങൾ ചുവടെ ചേർക്കുന്നു.

കിഫ്ബി

കിഫ്ബി ധനസഹായത്തോടെയുള്ള പരപ്പനങ്ങാടി (112.22 കോടി രൂപ), ചെത്തി (97.44 കോടി രൂപ) എന്നീ രണ്ട് പുതിയ മത്സ്യബന്ധന തുറമുഖ പദ്ധതികളുടെ നിർമ്മാണം പുരോഗമിക്കുന്നു.

നബാർഡ്

ഹാർബറുകളുടെ നവീകരണത്തിനും പരിപാലനത്തിനും നബാർഡ് പദ്ധതിയിൽ ഉൾപ്പെടുത്തി 182.69 കോടി രൂപയുടെ അനുമതി ലഭ്യമായി. NABARD RIDF XXIII-ലെ 3 പ്രവൃത്തികൾ പൂർത്തീകരിച്ചു. ഒരു പ്രവൃത്തി പൂർത്തീകരണ ഘട്ടത്തിലാണ്. NABARD RIDF XXV-ലെ പ്രവൃത്തികൾ പൂർത്തീകരിച്ചിട്ടുണ്ട്. NABARD RIDF XXVI, NABARD RIDF XXVII-ലെ പദ്ധതികൾ പല ഘട്ടങ്ങളിലായി പുരോഗമിച്ചുവരുന്നുണ്ട്. വിശദാംശങ്ങൾ ചുവടെ ചേർക്കുന്നു.

നബാർഡ് XXIII (26.37 കോടി)

- 1) ചെല്ലാനം മത്സ്യബന്ധന തുറമുഖത്തിലെ അടിസ്ഥാനസൗകര്യ വികസനം
(1037.00 ലക്ഷം രൂപ)- പൂർത്തീകരിച്ചു.
- 2) തങ്കശ്ശേരി മത്സ്യബന്ധന തുറമുഖത്തിലെ അടിസ്ഥാനസൗകര്യ വികസനം
(625.00 ലക്ഷം രൂപ)- പൂർത്തീകരിച്ചു.
- 3) വെള്ളയിൽ മത്സ്യബന്ധന തുറമുഖത്തിലെ അടിസ്ഥാനസൗകര്യ വികസനം
(650.00 ലക്ഷം രൂപ)- പൂർത്തീകരണ ഘട്ടത്തിലാണ്.
- 4) പുതിയാപ്പ മത്സ്യബന്ധന തുറമുഖത്തിലെ അടിസ്ഥാനസൗകര്യ വികസനം
(225.00 ലക്ഷം രൂപ)- പൂർത്തീകരിച്ചു.

നബാർഡ് XXV (37.19 കോടി)

- 1) താന്തൂർ മത്സ്യബന്ധന തുറമുഖത്തിലെ പുലിമുട്ടുകളുടെ നീളം വർദ്ധിപ്പിക്കൽ
(1486.32 ലക്ഷം രൂപ)- പൂർത്തീകരിച്ചു.
- 2) വെള്ളയിൽ മത്സ്യബന്ധന തുറമുഖത്തിലെ തെക്കേ പുലിമുട്ടിന്റെ നീളം
വർദ്ധിപ്പിക്കൽ (2233,11 ലക്ഷം രൂപ) പൂർത്തീകരിച്ചു.

നബാർഡ് XXVI (57,44 കോടി)

- 1) തങ്കശ്ശേരി മത്സ്യബന്ധന തുറമുഖത്തിലെ അടിസ്ഥാന സൗകര്യ വികസനം
(514.00 ലക്ഷം രൂപ)- പുരോഗമിക്കുന്നു.

- 2) നീണ്ടകര ഫിഷിംഗ് ഹാർബറിലെ നിലവിലുള്ള ഘടകങ്ങളുടെ അറ്റകുറ്റപ്പണികളും അടിസ്ഥാന സൗകര്യ വികസനവും (1000.00 ലക്ഷം രൂപ)- പുരോഗമിക്കുന്നു.
- 3) നീണ്ടകര മത്സ്യബന്ധന തുറമുഖത്തിലെ വിപുലീകരണവും ആധുനീകരണവും (ശക്തികളങ്ങൾ) (3450.00 ലക്ഷം രൂപ)- പുരോഗമിക്കുന്നു.
- 4) കായംകുളം മത്സ്യബന്ധന തുറമുഖത്തിലെ അധിക ബർത്തിംഗ് ഫെസിലിറ്റിയുടെ നിർമ്മാണം (780.00 ലക്ഷം രൂപ)- പുരോഗമിക്കുന്നു.

നബാർഡ് XXVII (55.54 കോടി)

- 1) താന്തർ മത്സ്യബന്ധന തുറമുഖത്തിലെ അടിസ്ഥാന സൗകര്യ വികസനം (1390,76 ലക്ഷം രൂപ)- പുരോഗമിക്കുന്നു.
- 2) ചെല്ലാനം മത്സ്യബന്ധന തുറമുഖത്തിലെ അടിസ്ഥാന സൗകര്യ വികസനം (1343 ലക്ഷം രൂപ)- പുരോഗമിക്കുന്നു.
- 3) വെള്ളയിൽ മത്സ്യബന്ധന തുറമുഖത്തിലെ അടിസ്ഥാന സൗകര്യ വികസനം (1153 ലക്ഷം രൂപ)- പുരോഗമിക്കുന്നു.
- 4) വലിയഴീക്കൽ ഫിഷ് ലാന്റിംഗ് സെന്ററിന്റെ അടിസ്ഥാന വികസനം (1668 ലക്ഷം രൂപ)- പുരോഗമിക്കുന്നു.

ഓഖി ഡെവലപ്മെന്റ് പാക്കേജ്

ഓഖി ഡെവലപ്മെന്റ് പാക്കേജിൽ ഉൾപ്പെടുത്തി 5 മത്സ്യബന്ധന തുറമുഖങ്ങളുടെ നവീകരണത്തിനായി 54.70 കോടി രൂപയുടെ അനുമതി നൽകി. ആയതിൽ നീണ്ടകര മത്സ്യബന്ധന തുറമുഖ രണ്ടാംഘട്ട വികസനം, മൂന്നാം മത്സ്യബന്ധന തുറമുഖത്തിലെ വടക്കേ പുലിമുട്ടിന്റെ നീളം വർദ്ധിപ്പിക്കൽ, കാസർഗോഡ് ഫിഷിംഗ് ഹാർബറിലെ ബ്രേക്ക് വാട്ടറിന്റെ നീളം വർദ്ധിപ്പിക്കൽ എന്നീ പ്രവൃത്തികൾ പൂർത്തീകരിച്ചു. ശേഷിക്കുന്ന പ്രവൃത്തികൾ പുരോഗമിച്ചു വരികയുമാണ്.

- 1) നീണ്ടകര മത്സ്യബന്ധന തുറമുഖത്തിന്റെ രണ്ടാംഘട്ട വികസനം- പൂർത്തീകരിച്ചു.
- 2) തോട്ടപ്പള്ളി മത്സ്യബന്ധന തുറമുഖത്തിന്റെ രണ്ടാംഘട്ട വികസനം - ഫേസ് I- പുരോഗമിക്കുന്നു.
- 3) കാസർഗോഡ് മത്സ്യബന്ധന തുറമുഖത്തിലെ പുലിമുട്ടുകളുടെ നീളം വർദ്ധിപ്പിക്കൽ പൂർത്തീകരിച്ചു.
- 4) കായംകുളം മത്സ്യബന്ധന തുറമുഖത്തിന്റെ രണ്ടാംഘട്ട വികസനം ഫേസ് I- പുരോഗമിക്കുന്നു.

5) മൂന്നാം മത്സ്യബന്ധന തുറമുഖത്തിലെ വടക്കേ പുലിമുട്ടിന്റെ നീളം വർദ്ധിപ്പിക്കൽ- പൂർത്തീകരിച്ചു.

രാഷ്ട്രീയ കൃഷി വികാസ് യോജന

രാഷ്ട്രീയ കൃഷി വികാസ് യോജന പദ്ധതിയിൽ ഉൾപ്പെടുത്തി ബേപ്പൂർ (97.84 ലക്ഷം രൂപ), പുതിയാപ്പ (1101.80 ലക്ഷം രൂപ), ചോമ്പാൽ (408.44 ലക്ഷം രൂപ) എന്നിവിടങ്ങളിൽ പുതിയ ബർത്തിംഗ് ജെട്ടികളുടെ നിർമ്മാണം പൂർത്തീകരിച്ചു.

തീരദേശ റോഡുകൾ

തീരദേശ റോഡുകളുടെ നിർമ്മാണത്തിനായി 2021-22 വർഷം ഭരണാനുമതി നൽകിയ 80.36 കോടി രൂപയുടെ 153 റോഡുകൾ വിവിധ ഘട്ടത്തിൽ പുരോഗമിക്കുന്നു. 2022-23 വർഷം 10.68 കോടി രൂപയുടെ 13 റോഡുകൾക്ക് ഭരണാനുമതി നൽകിയിട്ടുണ്ട്.

അനുബന്ധം - 4

10.00-10.10

ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി മേശപ്പുറത്തുവെച്ച
05-07-2022-ലെ നക്ഷത്രചിഹ്നമിടാത്ത ചോദ്യം നമ്പർ 1660-ന്റെ തിരുത്തിയ
ഉത്തരം

(1660) ശ്രീ. അൻവർ സാദത്ത്: താഴെക്കാണുന്ന ചോദ്യത്തിന്

ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ?

കഴിഞ്ഞ സർക്കാരിന്റെ കാലം മുതൽ നാളിതുവരെ

സർവ്വകലാശാലകളിലെ ക്രമക്കേടുകളുമായി ബന്ധപ്പെട്ട് എത്ര പേർക്കെതിരെ

അച്ചടക്ക നടപടി സ്വീകരിച്ചിട്ടുണ്ടെന്നും ഏതൊക്കെ ക്രമക്കേടുകളിലാണ്

നടപടി സ്വീകരിച്ചതെന്നും സർവ്വകലാശാല തിരിച്ച് വ്യക്തമാക്കുമോ?

ഉത്തരം

മഹാത്മാഗാന്ധി സർവ്വകലാശാല

(1) 2015 ജൂലൈ/ ഒക്ടോബർ മാസങ്ങളിൽ നടന്ന ബി.കോം പ്രൈവറ്റ്

രജിസ്ട്രേഷൻ പരീക്ഷകളുടെ മൂല്യനിർണ്ണയ ക്യാമ്പിലെ സാമ്പത്തിക

ക്രമക്കേടുകളുമായി ബന്ധപ്പെട്ട് ഒരു സെക്ഷൻ ഓഫീസർക്ക് നിർബന്ധിത

വിരമിക്കൽ നൽകി 2017-ൽ അച്ചടക്ക നടപടി സ്വീകരിച്ചിട്ടുണ്ട്. ടി വിഷയം

വിജിലൻസ് അന്വേഷണത്തിന് കൈമാറിയിട്ടുള്ളതാണ്.

(2) എം.ബി.എ. മാർക്ക് ലിസ്റ്റ് വിതരണവുമായി ബന്ധപ്പെട്ട് കൈക്കൂലി വാങ്ങി എന്ന ഒരു വിദ്യാർത്ഥിനിയുടെ പരാതിയിന്മേൽ വിജിലൻസ് അറസ്റ്റ് ചെയ്ത സർവ്വകലാശാലാ അസിസ്റ്റന്റിനെ ഉടൻ പ്രാബല്യത്തിൽ സസ്പെൻഡ് ചെയ്തിരുന്നു. പ്രസ്തുത വിഷയം വിജിലൻസ് അന്വേഷിച്ചു വരുന്നു.

കാലിക്കറ്റ് സർവ്വകലാശാല

(1) സർവ്വകലാശാല ഫണ്ട് ദുരുപയോഗം ചെയ്ത സെക്ഷൻ ഓഫീസർ തസ്തികയിൽ ജോലി ചെയ്തിരുന്ന ശ്രീ. ഹരീഷ് ജി.-യെ സർവീസിൽ നിന്നും പിരിച്ചുവിട്ടിട്ടുണ്ട്.

(2) 2017 ഡിസംബറിൽ നടന്ന MBA പരീക്ഷയുടെ പുനർമൂല്യനിർണ്ണയത്തിന്റെ ഫലപ്രഖ്യാപനവുമായി ബന്ധപ്പെട്ട് ക്രമക്കേട് നടത്തിയ സെക്ഷൻ ഓഫീസർ തസ്തികയിൽ ജോലി ചെയ്തിരുന്ന ശ്രീ. പ്രഭാകരൻ പി.വി.-യെ സർവീസിൽനിന്നും സസ്പെൻഡ് ചെയ്തിരുന്നു.

(3) സർവ്വകലാശാലയിൽ LAN സംവിധാനം നടപ്പിലാക്കിയതിൽ ഉണ്ടായിട്ടുള്ള ക്രമക്കേടുകളുമായി ബന്ധപ്പെട്ട് സർവ്വകലാശാല ഇൻസ്ട്രുമെന്റേഷൻ എഞ്ചിനീയറായ ശ്രീ. മുഹമ്മദ് സാജിദ് ടി.-യെ സർവീസിൽ നിന്നും സസ്പെൻഡ് ചെയ്ത് അന്വേഷണം നടത്തിവരുന്നു.

4) വിദ്യാർത്ഥികളിൽനിന്നും കൈക്കൂലി വാങ്ങിയതുമായി ബന്ധപ്പെട്ട ആരോപണങ്ങളിൽ അസിസ്റ്റന്റ് (പ്രൊവിഷണൽ) തസ്തികയിൽ ജോലി ചെയ്യുന്ന ശ്രീ. മൻസൂരലി എം.കെ.-യെ സർവ്വീസിൽനിന്നും സസ്പെൻഡ് ചെയ്ത് അന്വേഷണം നടത്തിവരുന്നു.

5) വിദ്യാർത്ഥികളിൽ നിന്നും കൈക്കൂലി വാങ്ങിയതുമായി ബന്ധപ്പെട്ട ആരോപണങ്ങളിൽ അസിസ്റ്റന്റ് സെക്ഷൻ ഓഫീസർ തസ്തികയിൽ ജോലി ചെയ്യുന്ന ശ്രീ. സുജിത് കുമാർ പി.വി.-യെ സർവ്വീസിൽ നിന്നും സസ്പെൻഡ് ചെയ്ത് അന്വേഷണം നടത്തിവരുന്നു.

കേരള സർവകലാശാല

ശ്രീ. വിനോദ് എന്ന സെക്ഷൻ ഓഫീസറെ അനധികൃത മാർക്ക് ദാനവുമായി ബന്ധപ്പെട്ട് സർവ്വീസിൽനിന്നും പിരിച്ചുവിട്ടിട്ടുണ്ട്.

കണ്ണൂർ സർവകലാശാല

(വിശദാംശം അനുബന്ധമായി ചേർത്തിരിക്കുന്നു)+

+ നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.